



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰ / ۰۹ / ۲۶

سرلوح مرادزی

## د تاریخ پند

د تاریخ بی شرمه لوبه تکرار پیري  
 پښتنو کې چې سر پورته شي سر وژني  
 که وژنه له پردی شي یا له خپله  
 دواړه یو شان انسانیت برابر وژني  
 که پردو په لاس وژنه ترخه بنکاري  
 بیا د خپل دلیند وژنه، زره سر وژني  
 یونانیانو کوچنی زوی، لوی سکندر کړ  
 خو پښتون د خپل قوم هر سکندر وژني  
 یهودانو خپل شپانه پیغمبران کړل  
 زموږ قوم کې چې رهبر شی، رهبر وژني  
 داوود څه وو خوار شپونکی د یو رمی وو  
 پیغمبر شو چې جالوت<sup>(۱)</sup> په سنگر وژني  
 اوس یهوه<sup>(۲)</sup> سره تر څنگ د عرش له دریځه  
 لاندې هر فلسطینی په سر سر وژني  
 د یهودو لاس که خلاص شو، چې نیم بند دی  
 د تورات په رسالت به بشر وژني  
 د عربو ټول تاریخ د واک جهاد دی  
 عجم ځکه ټول په سمه په غر وژني  
 جهاد څه دی واکمنی، چور وچپاڼو دی  
 مور و پلار د بنکلو لونیو په سر وژني  
 که مذهب او بیا فرقي شمېرې اسلام کې  
 یو او بل سره په نوم د کافر وژني  
 د څارویو، انسانانو توپیر نشته  
 په چاره ټول په الله اکبر وژني  
 موخه ټولو کې یوه ده، واکمني ده  
 دې هدف لپاره وچ وي که تر وژني  
 که چنگیز یا گود تیمور تېر شو په سیمه  
 دوی په نوم باندې انسان له یو سر وژني  
 واکمنی او شتمنی او بنکلی نجونه  
 دې هدف لپاره هر یو خطر وژني  
 د مغلو پاچهی په هندوستان کې

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بنې پازوالي د لیکوال په غاړه ده ، هیله من یو خپله لیکنه له رالیرو مخکې په څیر و لولئ

پاني پټ کې ابراهيم په بابر وژني (۳)  
د ايران نور پاچاهان اوصفيان بيا  
د گورگين په لاس پښتون په خنجر وژني  
د انگريز او د روسانو په سيالي کې  
څه به پاتي وي ژوندي، خو اکثر وژني  
د انگريز په پل روانه امريکا اوس  
پښتانه يوازي نه، په اشر وژني  
د تاريخ لويه چې سر تر پايه ويني  
رحم نشته واره، بنځه او نر وژني  
نن انگريز او امريکا هغه لار پالي  
چې په تېر کې پرې المان کې هټلر وژني  
د تاريخ دا يوه بله بي شرمي ده  
چې څو تنه بدماشان ټول بشر وژني  
له پرديو څه گيله ده په دا منځ کې  
چې پلار پاڅي پخپل لاس خپل پسر وژني  
خپلو ډېرو واکمنيو کې پښتون بيا  
د خپل پوځ او لښکر، سرلښکر وژني  
شازمان د شامحمود له لاسه وړوند شو  
امين پاڅيد تره کې په بستر وژني  
بده لويه له هغې ورځې راپيل ده  
چې شاگرد په يو بالښت خپل لېږ وژني  
داوود هم د پښتنو پاچهي رنگ کره  
د پښتون د درې پېريو دفتر وژني  
بيا داوود پر ضد اقدام لکه پردي چې  
د هېواد يو سر سپارلی افسر وژني  
زه چې حال د نننو پښتنو وينم  
د پردو په دسيسه خپل ټبر وژني  
بدبختي به تر دې لويه بله څه وي  
چې د بل سنگر ساتي، خپل سنگر وژني  
پر ملک داسې د جهاد بلا نازل ده  
چې تياره انسان پالي، منور وژني  
د پنجاب په خوله پښتون طالب ته گوره  
چې نجيب غوندي منلی رهبر وژني  
څو چې پند له بل او خپل تاريخ وانخلو  
يو پښتون به بل پښتون سر په سر وژني  
**يادونه:**

(۱) د فلسطين د مشهور پهلوان نوم دی

(۲) د يهودو د خدای نوم دی

(۳) په ۱۵۲۶ عيسوي کال د پاني پټ په لومړۍ جگړه کې، د بابر په مشرۍ د مغلو پوځ لخوا د هند د پښتنو د هغه مهال ټولواک ابراهيم لودي وژني ته اشاره ده